

نظری و عملی

مؤلف: نیک محمد مصطفیٰ

Ketabton.com

د استخاري لمونخ :

که چيري سړی د کوم کار اراده وکړي او دهغه په شروع کې د شک او تردید په حال کې وي يعنی نه پوهيږي چه پدې کار کې به زما خير وي او که شر نو پداسې وخت کې مسلمان ته پکار ده چه د الله تعالى څخه مشوره او صلاح و غواړی چه هغه د استخاری لمونخ او دوعا ده.

په حديث شريف کې ددی ډير ترغيب راغلی دی او نبی کریم صلی الله عليه وسلم فرمایلی دي چه د الله تعالى څخه صلاح او مشوره نه طلبول او استخاره نه کول د بدبختی او کم نصیبی خبره ده که چيري څوک واده کوي او یا د سفر اراده لري نو استخاره دي وکړي ان شاء الله چه نتیجه به يې ښه وي.

درسول الله صلی الله عليه وسلم ارشاد دی : د استخاری کوونکی کله هم نه نامراده کيږي او مشوره کوونکی کله

هم نه پښیمانه کیري او له اقتصاد او کفایت څخه کار
. اخیستونکی کله هم نه اړ کیري

د استخاری د لمانځه طریقه داده چه اول به دوه رکعته
نفل لمونځ وکړي او د لمانځ نه وروسته به په اخلاص او
. ښه نیت دا دعا ووايي

اللَّهُمَّ إِنِّي أَسْتَخِيرُكَ بِعِلْمِكَ، وَأَسْتَقْدِرُكَ بِقُدْرَتِكَ، وَأَسْأَلُكَ
مِنْ فَضْلِكَ الْعَظِيمِ، فَإِنَّكَ تَقْدِرُ وَلَا أَقْدِرُ، وَتَعْلَمُ وَلَا أَعْلَمُ،
وَأَنْتَ عَلَّامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ
لِي فِي دِينِي وَمَعِيشَتِي وَعَاقِبَةِ أَمْرِي أَوْ قَالَ فِي عَاجِلِ
أَمْرِي وَأَجَلِهِ فَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ
أَنَّ هَذَا الْأَمْرَ شَرٌّ لِي فِي دِينِي وَمَعِيشَتِي وَعَاقِبَةِ أَمْرِي، أَوْ
قَالَ فِي عَاجِلِ أَمْرِي وَأَجَلِهِ فَاصْرِفْهُ عَنِّي وَاصْرِفْنِي عَنْهُ
وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ. (بخاري، مسلم
او ابن ماجه)

ڪله ڇهه ڀهه مخڪني دعا ڪي هَذَا الأَمْرَ ته ورسيري ڪوم
ڪار ڇهه قصد او اراده يي لري هغه بهه ڀهه زره ڪي را
وگرڇوي.

بيا بهه ڀهه اداسه مخ پر قبله بيده سي حينو صالح او بنو
خلڪو ويلي ڇهه ڪه ڀهه خوب ڪي سپين او شنه شيان وويني
بنه بهه وي او ڪه تور او سره سي وويني بد بهه وي او ڪه
هيڇ خوب ونه ويني نو بيا بهه د زره ارادي ته گوري ڇهه
زره يي پر هره لاره مائل وي همغه لاره بهه غوره ڪري.

د حاجت لمونخ:

که سړی له داسې کار سره مخ شي چه د زحمت او د اسباب کارولو باوجود نه پوره کيږی یا يې پوره کول سخت وي نو په ښه شان به اودس وکړي دوه رکعاته لمونخ به د صلوات حاجت په نیت سره وکړی وروسته به دخدای ج حمد او ثنا او درود شریف ووائی او دا دعا دې ووائی:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ رَبِّ الْعَرْشِ الْعَظِيمِ
الْحَمْدُ لِلَّهِ رَبِّ الْعَالَمِينَ، أَسْأَلُكَ مُوجِبَاتِ رَحْمَتِكَ وَعَزَائِمَ
مَغْفِرَتِكَ وَالْغَنِيمَةَ مِنْ كُلِّ بَرٍّ، وَالسَّلَامَةَ مِنْ كُلِّ إِثْمٍ، لَا تَدْعُ
لِي ذَنْبًا إِلَّا غَفَرْتَهُ وَلَا هَمًّا إِلَّا فَرَّجْتَهُ، وَلَا حَاجَةً هِيَ لَكَ
رِضًا إِلَّا قَضَيْتَهَا يَا أَرْحَمَ الرَّاحِمِينَ.

د صلوات تسبيح لمونخ :

ددى لمونخ كول لوى فضيلت لري ددى لمونخ په كولو سره د انسان وروسته اومخكى ټول گناهونه الله تعالى ور معاف كوي دا لمونخ محمد رسول الله صلى الله عليه وسلم خپل اكا عباس رضى الله عنه ته بنودلى وو او ورته فرمايلى ئى وه چه كه ئى كولاى سى نو دا لمونخ هره ورخ كوه كه هره ورخ نه وي هره جمعه ئى كوه او كه ئى هره جمعه نه سى كولاى نو په كال كې ئى يو وار كوه كه په كال كې ئى يو وار هم نسي كولاى نوپه ټول عمر كې ئى يو واري ضرور او خامخا كوه.

ددى لمانخه څلور ركعتونه دي د نور لمونخونو پشان دى يواځى تسبحات پكې زيات سوي چه په همدې وجه د تسبيح لمونخ بلل كيږي د كولو طريقه په لاندې ډول ده.

: دغه تسبحات به په لاندې ترتيب سره ويل كيږي

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

چه نیت و تری تر ثناء یعنی سبحنک اللهم وروسته دا
تسبحات پنخلس ۱۵ واره وائی بیا تر اغوذ بالله ،بسم الله
،الحمدالله او سورة وروسته لس ۱۰ واره بیا په رکوع
کي تر سبحان ربي العظيم وروسته لس ۱۰ واره بیا د
رکوع نه وروسته په قومه کي لس ۱۰ حله بیا په اوله
سجده کي تر سبحان ربي الاعلى ویلو وروسته لس ۱۰
واره بیا په جلسه کي (د دواړو سجودو تر منخ کیناستل)
لس ۱۰ حله بیا په دوهمه سجده کي هم لس ۱۰ حله وا
ئی چه دا تسبیح به په یوه رکعت کي پنخه او یا ۷۵ حله
کیري ددی خخه وروسته به دوهم رکعت ته پورته سي
د الحمدلله خخه مخکي به پنخلس ۱۵ حله دا کلمی ووا
ئی ،همدارنگه په پاتی رکعتونو کي په همدی ډول لوستل
کیري چه په څلورو رکعتونو کي دغه کلمی دری سوه
۳۰۰ واره کیري.

دغه لمونخ بغير له مکروهه وخت (لمر راختل ، لمر پريوتل او غرمه) څخه بغير نور پر هر وخت کې کيږي.

د تهجد لمونخ:

. د تهجد معنی ده خوب ماتول او پاڅيدل .

د فرضي لمانځه وروســـــــــــــــته تر ټولو غوره لمونخ د شپې [دتهجد] لمونخ دی.

په حديث شريف کې راغلي دي چې د شپې د اخيری حصی دوه رکعته لمونخ د ټولی دنيا نه بهتر دی که چيری ماته د امت دمشققت او تکليف ويره نه واي نو په امت به می فرض کړی واي.

د شپې په ورستی برخه کې الله ج د ځمکی اسمان ته نزول فرمايې او وایي سته څوک ماته فریاد او آواز کونکی چې ماته آواز وکړی او زه یې فریاد واروم ، له مانه و غواړی او زه یې ورکړم ، له مانه د خپلو گناهونو بڅښنه و غواړی او زه ورته بڅښنه وکړم (بخاری)

حضرت ابو امامه رضی الله تعالی عنه روایت کوي چي رسول الله صلی الله علیه وسلم وفرمايل : تاسو ته بنايي چي په شپه کي خپل رب ته ودريرئ حکه چي ستاسو نه د وړاندي تير و سوو نیکو وگړو هم عادت همدا و، دا ستاسو رب ته تاسو نيردي کوي ، گناهونه مو له منخه وړي او حنی مو تري ساتی (ترمذی)

دتهجد د لمانخه وخت د ماسخوتن له لمانخه وروسته تر رښتيني سبا پوري کيري خو غوره وخت يي د شپي آخره حصه ده.

د تهجدو د لمونخ تر ټولو کم مقدار ۲ متوسط يي ۴ او زيات يي ۸ يا ۱۲ رکعتونه دي.

تحية الوضوء او تحية المسجد:

د اودس کولو وروسته چي فوراً دوه رکعتہ نفل لمونخ کوي چي ڏير ثواب لري دغه نفلو لمونخ ته تحية الوضوء وايي په حديث شريف کي ددي ڏير فضيلت راغلي دي.

همدارنگه جومات (مسجد) ته د داخلیدو سره سم دوه رکعتہ نفلو کولو کي ڏير ثواب دی دغه لمونخ ته تحية المسجد وايي.

صلوة الضحى (د څانگت لمونځ):

کله چې لمر بڼه راوخیري او رڼا بڼه خپره شي نو د
څانگت د لمانځه وخت شروع کیري او له زوال نه
مخکې پورې دوام لری دغه لمونځ څلور رکعتہ دی نبی
ص به ددی لمانځه ډیر اهتمام کاوه

صلوة الاوابين :

صلوة الاوابين له ماينام لمانځه وروسته ادا كيږي رسول الله ددی لمانځه ډير فضيلت بيان کړی دی او د کولو تر غيب يې کړی دی دا لمونځ له تهجد لمونځ څخه دوهمه درجه فضيلت لری. او په کولو سره يې الله ج بنده ته د دولسو کالو د عبادت برابر ثواب ورکی.

د اوابين لمونځ دوه دوه رکعته ټول شپږ رکعته کول پکار دی.

صلوة توبه:

له هر انسان څخه گناه کيږي کله چې له بنده څخه کومه
گناه وسی نوپه پشيماننیا سره د خدای ج په وړاندې
د عاجزی او خپلی گناه د بخښنی غوښتلو لپاره دوه رکعته
نفل کول مستحب دی.

د کسوف لمونځ:

کسوف لمونځ د لمر توريډو په وخت دوه رکعته لمونځ په جمع سره کيږي په دواړو رکعتو کې اوږده اوږده سورتونه لکه بقره او ال عمران ويل پکار دی رکوع او سجده کې هم ډير وخت تيږول پکار دی.

د کسوف د لمانځه لپاره آذان او اقامت نسته او د خلکو د جمع کولو لپاره اعلان روا دی.

د خسوف لمونځ:

د سپوږمۍ توريډلو په وخت کې چې دوه رکعتہ لمونځ کيږي دې لمونځ ته د خسوف لمونځ وايي دغه لمونځ هم دوه رکعتہ سنت لمونځ دی چې بي له جومات او بي له جمعې ادا کيږي.

د استقاء لمونخ:

د استقاء معنی ده اوبه غوښتل یعنی کله چې د اوبو ضرورت سي او باران نه کيږي د باران غوښتلو لپاره دوه رکعته لمونخ کيږي او دخدای ج نه د اوبو غوښتلو سوال کول سنت دی . دغه لمونخ په یوه بیدیا ، میدان یا عیدگاه کې کيږي په جمع سره کيږي د لمانځه نه پس به امام یا د مسلمانانو حاکم د جمعی او اخرونو په ډول دوی خطبی وايي او په پوره عاجزی لور آواز به دعا کوي لومړی به د خپلو گناهونو د بڅښنی لپاره دعا کوي بیا د باران غوښتلو دعا کوي.

پای

د مؤلف راتلونکي کتابونه

- ۱ د خوب تعبير
- ۲ د الله ج د ۹۹ نومونو فضليت
- ۳ اتيا نبوي حديث
- ۴ افغانستان کي د انگريز ماته او د امريکا راتگ
- ۵ قرانکريم به ترجمه فارسي

**Get more e-books from www.ketabton.com
Ketabton.com: The Digital Library**